

EMA/393159/2017
EMEA/H/C/002681

Sommarju tal-EPAR għall-pubbliku

Imatinib Accord

imatinib

Dan huwa sommarju tar-rapport pubbliku Ewropew ta' valutazzjoni (EPAR) għal Imatinib Accord. Dan jispjega kif l-Aġenzija vvalutat il-mediċina biex tirrakkomanda l-awtorizzazzjoni tagħha fl-UE u l-kondizzjonijiet ta' użu tagħha. Mhux maħsub biex jipprovdji konsultazzjoni prattika dwar l-użu ta' Imatinib Accord.

Għal informazzjoni prattika dwar l-użu ta' Imatinib Accord, il-pazjenti għandhom jaqraw il-fuljett ta' tagħrif jew jikkuntattjaw lit-tabib jew lill-ispiżjar tagħhom.

X'inhu Imatinib Accord u għal xiex jintuża?

Imatinib Accord huwa mediċina ta' kontra l-kanċer użata għall-kura tal-mard li ġej:

- lewkimja mjelodej kronika (CML), kanċer taċ-ċelloli l-bojod tad-demm fejn il-granuloċti (tip ta' ċellola bajda tad-demm) jibdew jikbru mingħajr kontroll. Imatinib Accord jintuża meta l-pazjenti jkunu 'pożittivi għall-kromożoma ta' Filadelfja' (Ph+). Dan ifisser li xi ġeni jkunu organizzaw- ruħhom mill-ġdid biex jiffurmaw kromożoma speċjali msejħa l-kromożoma ta' Filadelfja. Imatinib Accord jintuża fl-adulti u t-tfal li ġew dijanostikati reċentement bil-Ph+ CML u li mhumiex eliġibbli għal trapjant tal-mudullun. Jintuża wkoll f'adulti u tfal li jinsabu fil-'faži kronika' tal-marda jekk ma tkun qed tirrispondi għall-interferon alfa (mediċina oħra kontra l-kanċer), u f'fažijiet oħra aktar avvanzati tal-marda ('faži aċċellerata' u 'terminali');
- Ph+ lewkimja limfoblastika akuta (ALL), tip ta' kanċer fejn il-linfoċti (tip ieħor ta' ċelloli bojod tad-demm) jirriproduċu ruħhom malajr ħafna. Imatinib Accord jintuża flimkien ma' mediċini oħra kontra l-kanċer f'adulti u tfal li ġew dijanostikati riċentement bil-Ph+ ALL. Jintuża wkoll waħdu għall-kura ta' adulti bil-Ph+ ALL li reġgħu feġġew wara kura preċedenti, jew meta l-pazjent ma jkun qed jirrispondi għal mediċini oħra;
- mard mjelodisplastiku jew mjeloproliferativ (MD/MPD), grupp ta' mard fejn il-ġisem jiproduċi numri kbar ta' ċelloli tad-demm anormali. Imatinib Accord jintuża fil-kura ta' adulti bil-MD/MPD li

- kellhom arranġamenti mill-ġdid tal-ġene għar-riċettur tal-fattur tat-tkabbir derivat mill-pjastrini (PDGFR);
- sindromu avvanzat ipereosinofiliku (HES) jew lewkimja kronika eosinofilika (CEL), mard fejn l-eosinofili (tip ieħor ta' ċelloli bojod fid-demm) jibdew jikbru mingħajr kontroll. Imatinib Accord jintuża għall-kura tal-adulti bl-HES jew bis-CEL li għandhom- arranġament mill-ġdid speċifiku ta' żewġ ġeni msejħha FIP1L1 u PDGFRα;
 - dermatofibrosarkoma protuberans (DFSP), tip ta' kanċer (sarkoma) li fih iċ-ċelloli fit-tessut ta' taħt il-ġilda jinqasmu b'mod inkontrollabbi. Imatinib Accord jintuża għall-kura tal-adulti b'DFSP li ma jistax jitneħha b'intervent kirurgiku, u f'adulti li ma jkunux eliġibbli għal intervent kirurgiku meta l-kanċer ikun reġa' tfaċċa wara l-kura jew meta dan ikun infirex f'partijiet oħra tal-ġisem.

Imatinib Accord fih is-sustanza attiva imatinib. Huwa "medicina generika". Dan ifisser li Imatinib Accord fih l-istess sustanza attiva u jaħdem bl-istess mod bħal 'medicina ta' referenza' digħi awtorizzata fl-Unjoni Ewropea (UE) imsejħha Glivec. Għal aktar informazzjoni dwar il-mediċini generiči, ara d-dokument ta' mistoqsijet u tweġibet [hawnhekk](#).

Kif jintuża Imatinib Accord?

Imatinib Accord jiġi f'pilloli (100 u 400 mg). Jista' jinkiseb biss b'rīċetta ta' tabib u l-kura għandha tinbeda minn tabib li jkun esperenzat fil-kura ta' pazjenti b'kanċer tad-demm jew tumuri solidi. Imatinib Accord jingħata mill-ħalq ma' ikla u tazza ilma kbira biex jitnaqqas ir-riskju ta' irritazzjoni tal-istonku u tal-intestini. Id-doża tiddeppendi mill-marda li tkun qiegħda tiġi kkurata, l-eksema u l-kundizzjoni tal-pazjent, kif ukoll mir-rispons għall-kura, iż-żda ma għandhiex taqbeż 800 mg kuljum. Għal aktar informazzjoni, ara l-fuljett ta' tagħrif.

Kif jaħdem Imatinib Accord?

Is-sustanza attiva f'Imatinib Accord, l-imatinib, hija inibitur tal-proteina tirosina kinaži. Dan ifisser li din timbløkka xi enzimi speċifici magħrufa bħala tirosina kinaži. Dawn l-enzimi jistgħu jinstabu f'xi riċetturi fil-wiċċ taċ-ċelloli tal-kanċer, fosthom ir-riċetturi li huma involuti fl-istimulazzjoni taċ-ċelloli biex dawn jinqasmu mingħajr kontroll. Billi jimbløkka dawn ir-riċetturi, Imatinib Accord jgħin biex jikkontrola d-diviżjoni taċ-ċelloli.

Kif ġie studjat Imatinib Accord?

Digħi saru studji dwar il-benefiċċji u r-riskji tas-sustanza attiva fl-użu approvat mal-mediċina ta' referenza, Glivec, u ma għandhomx għalfejn jiġu ripetuti għal Imatinib Accord.

Bħal kull medicina oħra, il-kumpanija pprovdiet studji dwar il-kwalità ta' Imatinib Accord. Il-kumpanija għamlet studji li wrew li hija 'bijekwivalenti' għall-mediċina ta' referenza, Glivec. Żewġ mediċini huma bijekwivalenti meta jipproduċu l-istess livelli tas-sustanza attiva fil-ġisem u huwa għaldaqstant mistenni li jkollhom l-istess effett.

X'inħuma l-benefiċċji u r-riskji ta' Imatinib Accord?

Minħabba li Imatinib Accord huwa medicina generika u huwa bijekwivalenti għall-mediċina ta' referenza, il-benefiċċji u r-riskji tiegħi jitqiesu l-istess bħal dawk tal-mediċina ta' referenza.

Għaliex ġie approvat Imatinib Accord?

L-Aġenzija Ewropea għall-Mediċini ikkonkludiet li, f'konformità mar-rekwiżiti tal-UE, Imatinib Accord wera li għandu kwalità komparabbi u li huwa bijoekwivalenti ma' Għivec. Għaldaqstant, il-fehma tal-Aġenzija kienet li, bħal fil-każ ta' Għivec, il-benefiċċju huwa akbar mir-riskju identifikat. L-Aġenzija rrakkommandat li Imatinib Accord ikun approvat għall-użu fl-UE.

X'miżuri qeqħdin jittieħdu biex jiġi żgurat l-użu sigur u effettiv ta' Imatinib Accord?

Ir-rakkomandazzjonijiet u l-prekawzjonijiet li għandhom jiġu segwiti mill-professjonisti fil-qasam tal-kura tas-saħħa u mill-pazjenti għall-użu sigur u effettiv ta' Imatinib Accord ġew inkluži fis-sommarju tal-karatteristici tal-prodott u fil-fuljett ta' tagħrif.

Tagħrif ieħor dwar Imatinib Accord

Il-Kummissjoni Ewropea tat-awtorizzazzjoni għat-tqegħid fis-suq valida fl-Unjoni Ewropea kollha għal Imatinib Accord fl-1 ta' Lulju 2013.

L-EPAR sħiħ għal Imatinib Accord jinstab fis-sit elettroniku tal-Aġenzija: ema.europa.eu/Find_medicine/Human_medicines/European_public_assessment_reports. Għal aktar informazzjoni dwar il-kura b'Imatinib Accord, aqra l-fuljett ta' tagħrif (parti wkoll mill-EPAR) jew ikkuntattja lit-tabib jew lill-ispiżjar tiegħek.

L-EPAR sħiħ tal-mediċina ta' referenza jinstab ukoll fis-sit elettroniku tal-Aġenzija.

Dan is-sommarju ġie aġġornat l-aħħar f'06-2017.